

It-Tlieta, 24 ta' Marzu 2009

Id-dimensjoni urbana tal-politika ta' koeżjoni

P6_TA(2009)0164

Riżoluzzjoni tal-Parlament Ewropew tal-24 ta' Marzu 2009 dwar id-dimensjoni urbana tal-politika ta' koeżjoni fil-perjodu ġdid ta' programmar (2008/2130(INI))

(2010/C 117 E/12)

Il-Parlament Ewropew,

- wara li kkunsidra l-Artikoli 158 u 159 tat-Trattat KE,
- wara li kkunsidra l-Ewwel Programm ta' Azzjoni għall-Implimentazzjoni tal-Aġenda Territorjali tal-Unjoni Ewropea ("l-Ewwel Programm ta' Azzjoni"), adottat fil-Kunsill Informali tal-Ministri responsabbli għall-ippjanar u l-iżvilupp tal-ispazji f'Ponta Delgada (Azores) fit-23 u fl-24 ta' Novembru 2007,
- wara li kkunsidra l-Aġenda Territorjali tal-UE - Lejn Ewropa ta' Reġjuni Diversi aktar Kompetittiva u Sostenibbli ("l-Aġenda Territorjali") u l-Karta ta' Leipzig dwar il-Bliet Sostenibbli Ewropej ("il-Karta ta' Leipzig"), li kienu t-tnejn adottati fil-Kunsill Informali tal-Ministri responsabbli għall-ippjanar tal-ispazji u l-iżvilupp urban li sar f'Leipzig fl-24 u fil-25 ta' Mejju 2007,
- wara li kkunsidra l-"Bristol Accord" adottat fil-Kunsill Informali tal-Ministri dwar komunitajiet sostenibbli li sehh fi Bristol fis-6 u fis-7 ta' Dicembru 2005,
- wara li kkunsidra l-"Urban acquis" adottat fil-Kunsill Informali tal-Ministri responsabbli għall-koeżjoni territorjali, li sar f'Rotterdam fid-29 ta' Novembru 2004,
- wara li kkunsidra l-Karta Ġdida ta' Atena tal-2003, ipproklamata f'Lizbona fl-20 ta' Novembru 2003 matul il-Kunsill Ewropew tal-Pjanifikaturi tal-Urbanistika, u l-viżjoni tagħha għall-futur tal-bliet Ewropej,
- wara li kkunsidra l-"Lille Action Programme" adottat fil-Kunsill Informali tal-Ministri responsabbli għall-affarijiet urbani, li sar f'Lille fit-3 ta' Novembru 2000,
- wara li kkunsidra l-Perspettiva Ewropea għall-Iżvilupp tal-Ispazji (ESDP), adottata fil-Kunsill Informali tal-Ministri responsabbli għall-ippjanar tal-ispazji li sar f'Potsdam fil-11 ta' Mejju 1999,
- wara li kkunsidra l-Karta tal-Bliet Ewropej lejn is-Sostenibilità kif approvata fil-Konferenza Ewropea dwar is-Sostenibilità tal-Bliet f'Aalborg, id-Danimarka fis-27 ta' Mejju 1994,
- wara li kkunsidra l-Komunikazzjoni tal-Kummissjoni tas-6 ta' Ottubru 2008 bit-titolu "Green Paper dwar il-Koeżjoni Territorjali: Nibdlu d-diversità territorjali f'avantaggi" (COM(2008)0616),
- wara li kkunsidra l-Komunikazzjoni tal-Kummissjoni tad-19 ta' Ġunju 2008 bit-titolu "Il-hames rapport ta' progress dwar il-koeżjoni ekonomika u soċjali: Reġjuni li jikbru, Ewropa li tikber" (COM(2008)0371),
- wara li kkunsidra l-Komunikazzjoni tal-Kummissjoni tal-14 ta' Mejju 2008 bit-titolu, "Ir-riżultati tan-negożjati dwar l-istrateġiji u l-programmi tal-politika ta' koeżjoni għall-perjodu ta' programmazzjoni 2007-2013" (COM(2008)0301),
- wara li kkunsidra l-Komunikazzjoni tal-Kummissjoni tat-30 ta' Mejju 2007 bit-titolu "Ir-Raba' Rapport dwar il-Koeżjoni Ekonomika u Soċjali" (COM(2007)0273),

It-Tlieta, 24 ta' Marzu 2009

- wara li kkunsidra l-Gwida mill-Kummissjoni dwar “Id-dimensjoni urbana fil-politiki tal-Komunità għall-perjodu 2007 - 2013” adottata fl-24 ta' Mejju 2007,
 - wara li kkunsidra d-Dokument ta' Hidma tal-Kummissjoni dwar “Id-dimensjoni territorjali u urbana fl-oqfsa ta' referenza strateġiċi nazzjonali u l-programmi operattivi (2007 - 2013): L-ewwel evalwazzjoni” minn Mejju 2007,
 - wara li kkunsidra l-Komunikazzjoni tal-Kummissjoni tat-13 ta' Lulju 2006 bit-titolu, “Il-Politika tal-Koeżjoni u l-Ibilet: il-kontribut ta' l-ibilet għat-tkabbir u għall-impjieg fir-regjuni” (COM(2006)0385),
 - wara li kkunsidra d-Deciżjoni tal-Kunsill 2006/702/KE tas-6 ta' Ottubru 2006 dwar il-Linji Gwida Strateġiċi tal-Komunita' dwar il-Koeżjoni ⁽¹⁾,
 - wara li kkunsidra l-Komunikazzjoni tal-Kummissjoni tal-5 ta' Lulju 2005 bit-titolu “Politika ta' Koeżjoni bħala Sostenn għat-Tkabbir u għall-Impjieg: Il-Linji ta' Gwida Strateġiċi tal-Komunità, 2007-2013” (COM(2005)0299),
 - wara li kkunsidra l-Komunikazzjoni tal-Kummissjoni tal-14 ta' Ġunju 2002 bit-titolu “L-ipprogrammar tal-Fondi Strutturali 2000-2006: evalwazzjoni inizjali tal-Inizjattiva Urbana” (COM(2002)0308),
 - wara li kkunsidra l-Komunikazzjoni tal-Kummissjoni tas-6 ta' Mejju 1997 bit-titolu “Lejn agenda urbana fl-Unjoni Ewropea” (COM(1997)0197),
 - wara li kkunsidra r-riżultati tal-Programm tan-Network Osservatorju tal-Ippjanar tal-Ispazji Ewropew (ESPON) 2006 u l-Programm adottat ESPON 2013,
 - wara li kkunsidra r-riżultati tal-Proġetti Pilota Urbani (1989-1999), l-inizjattiva tal-Komunità URBAN I (1994-1999) u URBAN II (2000-2006),
 - wara li kkunsidra l-informazzjoni mill-bażi tad-data tal-Verifika Urbana li tipprovdi statistiċi bi 330 indikaturi fi 358 belt Ewropea,
 - wara li kkunsidra r-riżoluzzjoni tiegħu tal-21 ta' Frar 2008 dwar is-Segwitu tal-Aġenda Territorjali u tal-Karta ta' Leipzig: Lejn Programm ta' Azzjoni Ewropew għall-Ippjanar tal-Ispazju u l-Koeżjoni Territorjali ⁽²⁾,
 - wara li kkunsidra r-riżoluzzjoni tiegħu tal-10 ta' Mejju 2007 dwar il-qasam tad-djar u l-politika reġjonali ⁽³⁾,
 - wara li kkunsidra r-riżoluzzjoni tiegħu tat-13 ta' Ottubru 2005 dwar id-dimensjoni urbana fil-kuntest tat-tkabbir ⁽⁴⁾,
 - wara li ikkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Iżvilupp Reġjonali (A6-0031/2009),
- A. billi huwa rikonoxxut li waqt li l-kwistjonijiet urbani jaqgħu taħt ir-responsabilità ta' awtoritajiet nazzjonali, reġjonali u lokali, iz-zoni urbani madankollu għandhom irwol prinċipali fl-implimentazzjoni effettiva tal-Istrateġiji ta' Liżbona u ta' Gothenburg u għaldaqstant jiġu kkunsidrati bħala ta' prijorità għolja fil-Politika ta' Koeżjoni, li l-istituzzjonijiet tal-UE huma responsabbli għaliha,

⁽¹⁾ ĠU L 291, 21.10.2006, p. 11.

⁽²⁾ Testi adottati, P6_TA(2008)0069.

⁽³⁾ ĠU C 76 E, 27.3.2008, p. 124.

⁽⁴⁾ ĠU C 233 E, 28.9.2006, p. 127.

It-Tlieta, 24 ta' Marzu 2009

- B. billi l-oġġettivi tal-UE kif stipulati fil-Karta ta' Leipzig għandhom jiżguraw strateġija integrata għall-implimentazzjoni ta' politika ta' żvilupp urban sabiex jinholqu spazji urbani ta' kwalità għolja, u jiġu modernizzati t-trasport, l-enerġija, is-servizzi pubbliċi u n-networks tal-informazzjoni kif ukoll biex jitheggu t-tagħlim tul il-hajja, l-edukazzjoni u l-innovazzjoni partikolarment fi bliet u zoni interni żvantaġġati,
- C. filwaqt li jqis li kemm il-holqien ta' "lista ta' kontroll" flessibbli, adattabbli u dinamika għall-implimentazzjoni tal-Karta ta' Leipzig, liema proċess hu kundizzjoni essenzjali biex taqdi l-esiġenzi varji ta' diversi bliet Ewropej, kif diġà kien mogħti bidu taħt il-Presidenza Franċiża, u kemm l-elaborazzjoni ulterjuri ta' pjanijiet ta' żvilupp urban integrat minn kull Stat Membru jistgħu jipprovdu bażi oħra utli biex titfa' dawl fuq is-sitwazzjonijiet differenti u biex b'konsegwenza jsiru impenji lejn inizzjattivi li għandhom oġġettivi preċiżi,
- D. billi hemm bżonn li ssir distinzjoni bejn bliet u zoni urbani,
- E. billi, għalkemm 80 % tal-492 miljun abitant tal-UE jgħixu fil-bliet, minhabba li l-Unjoni Ewropea hija karatterizzata mill-iżvilupp policentru tagħha, hemm madankollu xi differenzi sinifikanti bejn l-Istati Membri rigward id-distribuzzjoni tal-popolazzjoni f'zoni urbani, suburbani u rurali kif ukoll problemi relatati mar-rappreżentazzjoni pjuttost skarsa tal-interessi tal-popolazzjoni urbana u l-bżonnijiet fil-programmi operattivi tal-Fondi Strutturali,
- F. billi z-zoni urbani huma responsabbli biex jiġġeneraw 70 sa 80 % tal-PGD tal-UE u l-bliet huma rikonoxxuti bħala ċentri ta' innovazzjoni u l-magni tal-iżvilupp reġjonali, nazzjonali u tal-UE,
- G. billi, madankollu, il-bliet huma wkoll responsabbli għal iktar minn 75 % tal-konsum dinji tal-enerġija u jipproduċu 80 % tal-gassijiet b'effett ta' serra bħala riżultat tal-produzzjoni tal-enerġija, it-traffiku, l-industrija u t-tishin,
- H. billi t-tendenza lejn l-urbanizzazzjoni hija msaħħa bil-migrazzjoni interna lejn il-bliet kapitali u metro-poli oħrajn; u billi ż-żieda fil-popolazzjoni li tirriżulta hija ta' piż kbir għall-bliet li qed jikbru, li jridu jlahhqu ma' żieda kbira ta' htigijiet fir-rigward tal-ġestjoni tal-iskart, il-proviżjoni tal-akkomodazzjoni, l-edukazzjoni u l-oportunitajiet ta' xogħol u billi din it-tendenza lejn l-urbanizzazzjoni li dejjem qieghda tissaħħah tippreżenta sfida enormi liz-zoni rurali, li jridu jiffaċċjaw it-tnaqqis fil-kapital uman u fin-numru ta' haddiema, konsumaturi u studenti,
- I. billi t-tkabbir reċenti tal-UE li qatt ma sar bħalu qabel wassal għal żieda eċċezzjonali ta' disparitajiet reġjonali kif ukoll iż-żieda ta' għadd kbir ta' bliet li jsufu minn degradazzjoni urbana,
- J. billi minkejja l-fatt li hemm diversi arranġamenti politiċi, istituzzjonali u kostituzzjonali fl-Istati Membri, iz-zoni urbani tal-UE qed jiffaċċjaw sfidi komuni u għandhom ukoll oportunitajiet komuni biex ikunu jistgħu jindirizzawhom, li jenfasizza l-htieġa għal data statistika dettaljata minn naha wahda u għal kooperazzjoni reċiproka u l-iskambju ta' Prattiki tajbin min-naha l-oħra, sabiex il-bliet Ewropej ikunu jistgħu jiffaċċjaw kompetizzjoni mid-dinja kollha,
- K. billi l-iżvilupp tal-ispazju tal-UE qed jiffaċċja l-isfidi tar-ristrutturar ekonomiku, tat-taqlib qawwi fis-suq tax-xogħol, it-trasport pubbliku mhux aċċessibbli u ffullat, it-territorji li jistgħu jintużaw limitati u aggravati bit-tkabbir urban, popolazzjoni li qed tiċkien fin-numru u li qed tikber fl-età, it-tnaqqis tal-popolazzjoni ta' zoni rurali u bliet żgħar minhabba li n-nies imorru fiċ-ċentri urbani kbar, l-esklużjoni soċjali, rati għoljin tal-kriminalità li qed jiżdiedu, ċerti distretti tal-bliet li jsiru getto, dhul domestiku baxx, il-kwalità tal-hajja li qed tmur għall-agħar f'zoni żvantaġġati, nuqqas ta' parkijiet u zoni ta' rikreazzjoni, it-tniġġiż tal-ambjent, il-kontroll tal-ġestjoni tal-ilma, tal-iskart u tar-residwi u l-bżonn ta' provvisti sikuri ta' enerġija u użu effiċjenti tal-enerġija,
- L. billi il-governanza koordinata li tagħmel użu minn teknoloġiji elettroniki godda u b'mod partikulari l-governanza elettronika ("e-governance") mal-partijiet ikkonċernati rilevanti kollha tista' tnaqqas sew il-problemi eżistenti u twassal biex l-espansjoni urbana tiġi indirizzata b'mod integrat li jahdem b'kooperazzjoni maz-zoni suburbani li jinsabu fil-konfini ta' zoni rurali u li jiehu kont tagħhom, kif ukoll li jkun konformi mal-istrateġiji moderni tal-ippjanar urban, bhat-tkabbir intelliġenti, il-pjanifikazzjoni mill-ġdid tal-ispazji u l-urbanizmu intelliġenti,

It-Tlieta, 24 ta' Marzu 2009

- M. billi l-attivitajiet tal-iżvilupp urban huma partikularment favorevoli fir-rigward tal-partecipazzjoni tal-imprezi ż-żgħira u ta' daqs medju (SMEs), speċjalment fis-settur tas-servizzi, u l-politika ta' koeżjoni saret dejjem aktar orjentata lejn il-promozzjoni tal-vantaġġ kompetittiv tal-bliet,
- N. billi l-SMEs, speċjalment l-intrapriżi żgħira u mikro, u l-attivitajiet artigjanali u ta' negozju huma essenzjali biex tinżamm l-attività fiċ-ċentri urbani u jinżamm il-bilanċ fid-distretti tal-bliet, u billi l-politiki urbani dwar it-trasport, l-attività kummerċjali, tranżazzjonijiet dwar propjetà inkluż il-prezz tal-akkomodazzjoni, jew għall-kuntrarju l-assenza ta' tfassil ibbilanċjat tal-politika f'dawn l-oqsma ta' spiss wassal għal kemm l-għajbien tal-attivitajiet ekonomiċi kif ukoll l-iskarsezza dejjem tiżdied tax-xoghlijiet li joffru servizzi personalizzati,
- O. billi l-ishubija bejn iz-zoni urbani u daww rurali għad trid tiġi msahha, minhabba li z-zoni urbani għandhom irwol importanti fl-iżvilupp armonjuż u integrat tal-periferiji tagħhom, sabiex tinkiseb il-koeżjoni territorjali u tal-iżvilupp reġjonali bilanċjat,
1. Jenfasizza l-importanza tal-iżvilupp urban sostenibbli u l-kontribuzzjoni taz-zoni urbani għall-iżvilupp reġjonali u jistieden lill-Kummissjoni biex regolarment tevalwa, tkejjel, tohloq livelli ta' riferiment u tiddiskuti l-impatt tal-politiki tal-UE fuq il-qagħda ekonomika u soċjali, speċjalment fir-rigward ta' kwistjonijiet dwar l-edukazzjoni u l-kultura, u tal-qagħda tas-saħħa, it-trasport, l-ambjent u s-sigurtà fiz-zoni urbani;
2. Jiddispijaċi li l-Istati Membri huma mheggin imma mhux obbligati biex jippromwovu l-iżvilupp urban sostenibbli bħala prijorità strateġika; b'konsegwenza, jesprimi tħassib li d-dimensjoni urbana mhix meqjusa b'mod adegwat minn xi Stati Membri fl-ambitu tal-implimentazzjoni tal-politika ta' koeżjoni, u jistieden lill-Kummissjoni u lill-Istati Membri biex f'kooperazzjoni mal-awtoritajiet reġjonali u lokali janalizzaw u jevalwaw l-impatt tal-integrazzjoni ("mainstreaming") tal-Inizjattiva URBAN u biex timmoniterja regolarment u teżamina l-effetti tal-implimentazzjoni tal-fondi tal-UE fiz-zoni urbani;
3. Jenfasizza l-esperjenza pożittiva tal-inizjattiva Komunitarja URBAN rigward l-ishubija, l-approċċ integrat u l-prinċipju li tibda mis-saffi t'isfel, li taw kontribut sinifikanti għall-effikaċja u l-adattament tal-proġetti appoġġjati; jitlob li dawn il-kisbiet fid-dimensjoni urbana tal-finanzjament strutturali jiġu meqjusa u li jiġu introdotti mekkaniżmi simili fil-finanzjament ewlieni disponibbli għall-iżvilupp urban sostenibbli, sabiex aktar bliet ikunu jistghu jibbenefikaw minn dawn il-kisbiet;
4. Jesprimi l-opinjoni li ma jkunx xieraq u jkun saħanistra problematiku li tiġi adottata definizzjoni komuni għal "zoni urbani" u għat-terminu "urban" b'mod aktar ġenerali, minhabba li hu diffiċli tiġbor taht l-istess kapp id-diversità ta' sitwazzjonijiet fl-Istati Membri kif ukoll fir-reġjuni u għalhekk huwa tal-opinjoni li kull definizzjoni obbligatorja u l-identifikazzjoni ta' zoni urbani għandhom jithallew f'idejn l-Istati Membri skont il-prinċipju tas-sussidjarjetà fuq il-bażi ta' indikaturi komuni Ewropej;
5. Jistieden lill-Istati Membri biex jiehdu l-miżuri kollha neċessarji biex jappoġġjaw il-bliet kapitali tagħhom u l-metropoli l-oħra fil-hidma tagħhom biex jiffaċċjaw l-isfidi l-godda li ġejjin mill-urbanizzazzjoni u miż-żieda fil-popolazzjoni li rriżultat minn dan il-proċess, speċjalment fir-rigward tal-ġestjoni tal-iskart, l-akkomodazzjoni, l-impjiegi u l-edukazzjoni; f'livell iktar ġenerali, jikkunsidra li t-taqbib demografiku jiġġenera sfidi kemm għal zoni urbani kif ukoll għal daww rurali fir-rigward tas-suq tax-xogħol u barra minn hekk fl-oqsma tal-edukazzjoni u t-taħriġ mill-ġdid ta' nies li kellhom impjieg u li ġew milquta mill-qgħad, u wkoll fir-rigward it-tnaqqis fil-popolazzjoni taz-zoni rurali;
6. Jikkunsidra li f'dan il-kuntest, u filwaqt li jikkunsidra li huwa ċar li minhabba l-istess natura tagħhom, l-arranġamenti kostituzzjonali differenti tal-Istati Membri mhumiex kompatibbli ma' approċċ armonizzanti, minkejja l-effikaċja tal-varji livelli ta' governanza, ikun utli li l-Istati Membri jiddefinixxu, permezz ta' konsultazzjonijiet pubbliċi, fuq bażi ta' kull każ individwali, id-dimensjoni urbana kif jifhemha huma, biex tissaħħah l-armonizzazzjoni interna u tiżdied l-interazzjoni mal-Kummissjoni;

It-Tlieta, 24 ta' Marzu 2009

7. Jenfasizza li l-Istati Membri għandhom il-possibilità li jiddelegaw lill-bliet l-ġestjoni tal-Fondi Strutturali maħsuba għall-implimentazzjoni ta' miżuri li jfittxu l-jwettqu l-żvilupp sostenibbli urban; jikkunsidra li s-subdelega tippreżenta valur miżjud doppju: minn banda ikun hafna iktar effiċjenti fir-rigward tat-tkabbir reġjonali u Ewropew li l-bliet jiehdu r-responsabilità mill-ippjanar sal-implimentazzjoni tal-azzjoni li tittiehed, filwaqt li jirrispondu għal sfidi strettament ta' natura lokali u mill-banda l-oħra, tkun għodda ewlenija għat-titjib tal-kapaċità amministrattiva tat-tmexxija lokali; jiddispjaċih, madankollu, mill-fatt illi l-possibilità ta' subdelega, possibilmment permezz ta' għotjiet globali lill-awtoritajiet municipli fi hdan il-programmi operattivi ffinanzjati mill-Fond Ewropew għall-Iżvilupp Reġjonali (ERDF), s'issa ma gietx utilizzata għal kollox u huwa konvint illi għandu jiġi maħsub u mhegġeġ irwol ċar għaz-zoni urbani bħala strutturi intermedjarji fl-ambitu tal-approċċ ta' governanza f'bosta livelli fil-perjodu ta' programmar li jmiss, u huwa tal-fehma illi d-dimensjoni urbana u s-subdelega fil-politika reġjonali għandhom ikunu tassattivi; madankollu, is-subdelega m'għandhiex tithalla li twassal għall-frammentazzjoni tal-politika reġjonali, u għaldaqstant jehtieġ li l-metodi użati għas-subdelega jkunu definiti bir-reqqa;

8. Jenfasizza l-importanza ta' strateġija integrata għall-ippjanar tal-iżvilupp urban; jipproponi illi kull appoġġ pubbliku għall-iżvilupp urban għandu jkun imsejjes fuq pjanijiet għal żvilupp urban integrat; jitlob biex l-aproċċ integrat isir kundizzjoni li torbot, kemm jista' jkun malajr, imma mhux aktar tard mill-perjodu ta' programmar li jmiss, biex jingħataw u jiġu implimentati l-Fondi Strutturali u anke biex wiehed jirċievi self mill-Bank Ewropew tal-Investment; jistieden lill-Kummissjoni tfassal linji gwida li jkunu jikkomprendu rakkomandazzjonijiet u eżempji ta' prattika tajba dwar il-pjanijiet għall-iżvilupp urban integrat u biex tinkoraġġixxi wkoll l-iskambju tal-aħjar prattiki bejn l-awtoritajiet nazzjonali, reġjonali u lokali;

9. Jistieden lill-Istati Membri biex, fl-oqfsa ta' referenza strateġiċi u programmi operattivi nazzjonali tagħhom, jagħtu priorità lill-iffinanzjar ta' proġetti li jimplimentaw il-pjanijiet ta' ġestjoni urbana sostenibbli;

10. Jirrakkomanda li pjanijiet għall-ġestjoni urbana sostenibbli għandhom jinkludu mill-inqas ftit mill-elementi li ġejjin: pjan dwar il-ġestjoni tal-iskart, mapep u pjanijiet ta' azzjoni dwar l-istorbju, programmi lokali dwar it-tniġġiż atmosferiku u l-ambjent, previzjonijiet tat-tkabbir demografiku, talbiet għal zoni godda għall-iżvilupp, l-irkupru ta' siti u bini abbandunati, ir-riġenerazzjoni ta' zoni li qed imorru għall-aġar u ta' zoni deindustrijalizzati, id-disponibilità u l-aċċessibilità tas-servizzi pubbliċi, l-istruttura urbana u l-proporzjon ta' zoni hodor, il-faċilitajiet għal persuni b'diżabilità, il-valorizzazzjoni tal-patrimonju kulturali, storiku u naturali, stimi ta' rekwiziti tal-ilma u l-enerġija u l-użu effikaċi tal-ilma u l-enerġija, id-disponibilità tat-trasport pubbliku, il-ġestjoni effikaċi tat-traffiku, l-integrazzjoni ta' gruppi vulnerabbli (migranti, minoritajiet, persuni bi ftit kwalifiki, persuni b'diżabilità, nisa, eċċ.), id-disponibilità ta' bini deċenti bi prezzijiet li jistgħu jintlahqu, u pjanijiet għall-ġlieda kontra d-delinkwenza;

11. Jemmen illi t-tfassil ta' pjanijiet ta' żvilupp urban integrat jista' jkun effiċjenti biss jekk ikun hemm biżżejjed riżorsi disponibbli għall-iżvilupp urban sostenibbli, u għalhekk jirrakkomanda illi r-riżorsi disponibbli jiġu kkonċentrat f'azzjonijiet speċifiċi; jipproponi livell minimu ta' spiża fuq fondi strutturali, li jrid jiġi stabbilit, għal kull abitant taz-zona urbana, għal kull perjodu ta' programmar, b'mod li meta dan l-ammont jiġi allokata ma jkunx ta' piż li mhux realistiku għaz-zona;

12. Jidentifika bżonn urġenti biex isahhah mill-gdid il-kapaċità amministrattiva għall-governanza urbana kemm vertikali kif ukoll orizzontali u jiġbed l-attenzjoni tal-Istati Membri għall-htieġa urġenti li tiġi adottata strateġija integrata fl-implimentazzjoni tal-politika ta' żvilupp urban (li tittratta kwistjonijiet fundamentali marbuta mal-hajja ta' kuljum taċ-ċittadini, bħat-trasport, is-servizzi pubbliċi, il-kwalità tal-hajja, l-impjegi u l-attivitajiet ekonomiċi lokali, is-sigurtà, eċċ.) billi jiġu involuti f'dan l-isforz il-gvernijiet nazzjonali flimkien mal-awtoritajiet reġjonali u lokali u l-partijiet interessati pubbliċi u privati rilevanti oħra kollha, fuq il-bażi tal-prinċipju tal-partenarjat;

13. Jirrikonoxxi d-diffikultà għall-awtoritajiet urbani biex jirrikonċiljaw l-oqsma tal-iffinanzjar tal-Fond Strutturali Ewropew (ESF) waqt li jfittxu l-iżvilupp ekonomiku u soċjali u l-iffinanzjar tal-ERDF waqt li jippjanaw investimenti fl-infrastruttura fiżika; jemmen illi l-prinċipju tal-"programm uniku, fond uniku" għandu jiġi revedut u li l-awtoritajiet lokali u reġjonali għandhom jagħmlu użu aħjar mis-sinerġiji tal-iffinanzjar tal-ERDF u l-ESF u jsahhah mill-gdid l-iffinanzjar integrat; fuq perjodu ta' żmien twil, jistieden lill-Kummissjoni biex tistudja l-possibilità li tgħaqqad iż-żewġ fondi, jekk dan ikun jista' jiżgura s-simplifikazzjoni tal-proċeduri;

It-Tlieta, 24 ta' Marzu 2009

14. Jappoġġa l-idea tal-prinċipju tal-fondi ta' rotazzjoni JESSICA u l-potenzjal tagħhom għat-tkabbir ekonomiku f'zoni urbani u jemmaen ukoll li fil-perjodu ta' programmar li jmiss, il-politika reġjonali għandha bżonn tuża għall-vantaġġ tagħha, fuq skala ikbar, il-mekkaniżmi ta' inġinerija finanzjarja bħalma huma l-fondi ta' rotazzjoni, li joffru self favorevoli, minflok ma tistrieħ biss fuq l-ghotjiet, kif inhu attwalment il-każ;

15. Jinnota l-iżvilupp urban potenzjali tas-settur privat u jemmaen li l-użu tas-Shubijiet Pubbliċi Privati għandhom ikunu mahsuba u mhegga sistematikament għall-istabbiliment ta' skemi u proġetti ta' ffinanzjar innovattivi biex jiġu ffaċċjati l-problemi ekonomiċi u soċjali l-kbar taz-zoni urbani, speċjalment għall-bini tal-infrastruttura u tad-djar; jenfasizza li dan jirrikjedi regoli ta' mġiba ċari u trasparenti, speċjalment fir-rigward tal-attivitajiet tal-awtoritajiet pubbliċi, li għandhom jiehd, skont il-prinċipju tas-sussidjarjetà, id-deċiżjonijiet strateġiċi dwar l-għażla ta' mezzi ta' provvediment ta' servizzi, tfassil ta' speċifikazzjonijiet, u wkoll ta' żamma ta' ċertu ammont ta' kontroll;

16. Jenfasizza l-aspetti ta' implimentazzjoni u dawk amministrattivi tad-dimensjoni urbana u jitlob għal aktar sforzi biex jiġu simplifikati r-regoli ta' implimentazzjoni tal-politika ta' koeżjoni u t-tnaqqis ġenerali tal-burokrazija eċċessiva fir-rigward tal-ġestjoni u l-kontroll tal-fondi u l-proġetti individwali;

17. Jinnota li apparti mill-politika ta' koeżjoni, hemm politiki oħra tal-Komunità li jipprovdu wkoll appoġġ finanzjarju lil zoni urbani u għalhekk jistieden lill-Kummissjoni biex tiżviluppa u tipproponi koordinazzjoni aktar b'saħħha tal-politiki kkonċernati li jirnexxielha tgħaqquad flimkien ir-riżorsi kollha tal-UE allokat għaz-zoni urbani biex tkun żgurata fil-prattika l-implimentazzjoni tal-istrateġija integrata, filwaqt li titqies dejjem il-politika tal-koeżjoni;

18. Jemmaen li l-istrutturi tal-governanza li hemm fis-seħh fl-Istati Membri għadhom mhumieħ adattati biex jinkoraġġixxu l-kooperazzjoni orizzontali u jhegġeġ b'qawwa lill-Kummissjoni biex tiffavorixxi l-prinċipju ta' struttura ta' ġestjoni transsettorjali;

19. Jitlob biex ir-riżorsi finanzjarji, umani u organizzattivi jiġu użati b'mod iktar effiċjenti sabiex jinholqu u jissahhu n-networks stabbiliti mill-bliet fil-qasam tal-iżvilupp urban sostenibbli minhabba li dawn għandhom irwol importanti fil-kooperazzjoni territorjali; f'dan il-kuntest, jenfasizza l-bżonn li jkun hemm infrastruttura li tgħin biex jinżammu karatteristiċi partikolari (per eżempju, dawk storiċi), il-modernizzazzjoni (per eżempju, poli ta' innovazzjoni), it-tkabbir ekonomiku (per eżempju SMEs) u l-attivitajiet tal-istaġun u jistieden lill-Kummissjoni biex issahhah il-qagħda taz-zoni urbani fl-Inizjattiva, Reġjuni għall-Bidla Ekonomika;

20. Jinnota li l-implimentazzjoni xierqa tal-politika dwar l-iżvilupp reġjonali u ta' strateġija dwar l-iżvilupp sostenibbli tat-territorju jirrikjedu bilanċ bejn politiki li jikkonċernaw iż-zoni urbani, suburbani u rurali u b'konsegwenza jaffettwaw l-iżvilupp tal-koeżjoni reġjonali reali u jtenni l-fatt li l-politika dwar l-iżvilupp rurali għandha impatt sinifikanti fuq l-ispażju u li m'hemmx integrazzjoni suffiċjenti tal-politiki dwar l-iżvilupp urban u rurali; jenfasizza l-hteġa għal sinerġija reali bejn dawn il-politiki li ssib il-qofol tagħha f'potenzjal reali tal-iżvilupp u għall-promozzjoni ta' oqsma attraenti u kompettitivi; jistieden lill-Istati Membri u lir-reġjuni biex jużaw l-istrument ta' shubija urbana-rurali biex jilhq l-għan ta' żvilupp bilanċjat tal-ispażju;

21. Jistieden lill-Kummissjoni telabora u taġġorna regolarment il-Verifika Urbana u fl-istess hin tipprovdi informazzjoni dwar is-sitwazzjoni dwar "il-qasma urbana-rurali" għall-Istati Membri kollha sabiex ikun hemm stampa aktar ċara tas-sitwazzjoni u sabiex jiġu identifikati l-hteġijiet speċifiċi għal żvilupp urban u rurali bilanċjat;

22. Jirakkomanda lill-Kummissjoni u l-Istati Membri biex jistabbilixxu Grupp Ewropew ta' Livell Għoli għall-Iżvilupp Urban u biex japplikaw il-metodu miftuħ ta' koordinazzjoni għall-politika ta' żvilupp ġeografiku urban fil-livell tal-Unjoni;

23. Jagħti istruzzjonijiet lill-President tiegħu biex jgħaddi din ir-Riżoluzzjoni lill-Kunsill u lill-Kummissjoni u lill-gvernijiet u parlamenti tal-Istati Membri.